

از میر عبدالمصمد خان

# خوشحال خاں خٹک

## شاعر اسلام

پشتوادب اپنے ابتدائی دور ہی سے اسلامی تعلقات، اسلامی ثقافت اور اسلامی تہذیب و معاشرت کا مبلغ و معلم رہا ہے۔ جس کی وجہ یہ ہے کہ اس زبان کے بولنے والوں اور اسلام کا ظہور قریباً ساٹھ ساٹھ سو ایسے۔ اسلام سے قبل کے پشتوادب کا واضح سراغ اب تک نہیں ملا ہے۔ زیادہ سے زیادہ یہ کہا جاسکتا ہے کہ پشتوزبان اور ادب بالکل ابتدا میں عربی و فارسی الفاظ و تراکیب سے نا آشنا تھی لیکن ساتویں صدی عیسوی کے بعد اس میں عربی اور فارسی کے الفاظ داخل ہونا شروع ہوئے۔ اور یہیں سے اس کے معلوم ادب کی ابتدا بھی ہوتی ہے۔ اس زبان کی ادبی ابتداء نظم سے ہوئی ہے۔ اس کا جتنا بھی شعری ادب ہے وہ اسلامیات کا حامل ہے حتیٰ کہ عشق و محبت کی شعر و شاعری میں بھی وہی باتیں کہی گئی ہیں جو بعد از اسلام کی عربی اور فارسی شاعری کا خاصا ہیں۔

جہاں تک پشتونز کا تعلق ہے اس کی پہلی کتاب جو اب سے چار ساڑھے چار سو سال قبل لکھی ہوئی بتائی جاتی ہے۔ او یار کے تذکروں پر مشتمل ہے۔ انھوں نے ویزہ اور بایزید کی پشتون نثری تحریروں میں بھی مذہبی مسائل اور عقائد پر بحث کی گئی ہے۔

الغرض خوشحال خاں خٹک سے پہلے اور بعد کے دونوں زمانوں میں اب تک پشتوادب اور اسلام میں چوٹی دامن کا تعلق رہا ہے۔ یہی وجہ ہے کہ پشتو میں اسلامی لٹریچر کی فراوانی ہے۔

خوشحال خاں خٹک جو پشتوادب کا سب سے بڑا نمائندہ ہے۔ اسلام کا بھی سب سے بڑا ترجمان اور مبلغ ہے۔ اس نے جہاں شرعی مسائل بیان کئے ہیں وہاں قرآنی تعلیمات کی حقیقی روح بھی پیش کی ہے وہ علامہ اقبال ہی کی طرح قرآن پاک کا شارح اور مفسر ہے۔ اور اس کی ایک خصوصیت یہ ہے کہ وہ نفاذ شریعت کی بے حد تاکید کرنے کے علاوہ ہر غیر اسلامی فکر و عمل کی بے حد مذمت بھی کرتا ہے۔

ذیل میں اس کے کچھ ایسے اشعار کا ترجمہ پیش کیا جاتا ہے جن میں شریعت پر عمل کرنے اور کرانے کی سخت تاکید کی گئی ہے۔

- \* "تو وہ کام کر جو شرعی احکام کے مطابق ہیں۔ رسم و رواج پر بہرگز عمل نہ کر۔
- \* اے خوشحال ادا مر پڑھیں۔ نہی سے روگردانی کر کیونکہ جو شخص نہی پر عمل پیرا ہوتا ہے وہ جلد پشیمان ہوتا ہے۔
- \* قرآن کو پیش نظر رکھو۔ اس پر باور کرو اور غلط راہوں پر نہ چلو۔ شرع کے آگے تسلیم خم کرو اور اس بحر میں بے خوف و خطر کود پڑو۔

- \* شرع کے مخالف کرنا سراسر شیطان ہے وہ شخص رو سیاہ ہو جو جھوٹی باتوں پر عمل کرتا ہے۔
- \* میں تو اس قرآن کو ماننا ہوں جو آسمان سے نازل ہوا ہے۔ یونانی قسم (غیر آلامی) کی باتوں سے میرا کوئی شکر نہیں ہے۔
- \* جو دیندار مردان با صفا کے کام چھپے ہوئے نہیں ہوتے وہ اس پانی تک کو مردا خیال کرتے ہیں جس کا پینا شرع میں ناروا ہو۔

- \* آدمی شریعت کے ناموافق جو بھی قدم اٹھائے گا اس سے اس کی باز پرس ہوگی۔
- \* شریعت کہتی ہے اچھا کھاؤ۔ اچھا پیو۔ لیکن حرام حلال میں تمیز کرتے رہو۔
- \* خواہ تخت پر بیٹھو تمہیں مبارک ہو۔ لیکن اے میرے دوست راہ شریعت پر ثابت قدم اور استوار ہو۔
- \* اچھا وہ ہے جو شریعت کی راہ پر سیدھا چلے اور برا وہ ہے جو شرعی اعتبار سے تباہ و برباد ہو۔
- \* جو کام تقویٰ یا نجویٰ پر نہ ہو تو اسے میں الحاد و ارتداد سمجھتا ہوں۔

خوشحال خان خٹک نے ایسے ہی بے شمار اشعار میں شریعت کی پابندی پر زور دیا ہے۔ اعمال صالحہ کی تاکید کی ہے اور صحیح مسلمان کی نشاندہی کی ہے۔ اس کے نزدیک مومن وہ ہے جو محکم یقین رکھنے کے ساتھ ساتھ خدا کا خوف اور دین کا درد رکھتا ہو۔ دنیا کے باقی سارے کام فنا ہو جائیں گے لیکن دین کا کام ہمیشہ باقی رہے گا۔ وہ مسلمان ہونے پر خدا کا شکر ادا کرتا ہے۔

- \* اے خدا تو نے مجھے پانی اور مٹی سے پیدا کیا اور دین بتایا۔ میں نے رسول پاک صلی اللہ علیہ وسلم کا دین قبول کیا ہے کسی دوسرے دین سے میری توبہ۔

خوشحال خان کہتا ہے جس گھر میں کلام پاک کی تلاوت ہوتی ہے اس گھر کے خورد و کلال تمام افراد غم و رنج سے محفوظ ہوں گے۔ ان کا گناہ اس طرح جلا کرے گا جیسے شس و خاشاک آگ میں جلتے ہیں۔

وہ وحدت خداوندی پر یقین کامل رکھتے ہوئے کہتا ہے۔

ہر شے جو دریا سے وحدت سے سیراب ہو جاتے۔ وہ باقی تمام دنیا کو ایک سراب سمجھتا ہے جس کے دل میں

چراغِ وحدت روشن ہو جائے اس کا چہرہ نورانی بن کر آفتاب ہو جاتا ہے۔

خوشحال خانِ اسلامی عقائد کی تبلیغ ہی نہیں کرتا۔ وہ لوگوں میں اسلامی اوصاف بھی پیدا کرنا چاہتا ہے۔

\* تمام لوگوں کے خیر خواہ رہو۔ ہر گمراہ کو راہِ ہدایت دکھایا کرو۔ کسی سے طمع نہ رکھو۔ سخاوت کا دروازہ ہر ایک کے لئے کھلا رکھو۔ اوزناج و تخت کے بغیر بادشاہ بن کر رہو۔

اس کے نزدیک آدمی وہ ہے جو حق شناس، شکر گزار، باوفا اور سچا ہو۔ جو حقدار کا حق ادا کرتا ہو۔ پردہ پوش ہو۔ عفو و درگزر سے کام لیتا ہو۔ عدل و انصاف کی خواہش رکھتا ہو۔ کسی کو ازار نہ دیتا ہو۔ اس کا سینہ کینہ حسد اور بغض سے خالی ہو فرخِ دل اور بہت والا ہو۔

خوشحال خان خٹک جن اوصاف کو اپنانے پر زور دیتا ہے اور جن اقدار کو اختیار کرنے کی تلقین کرتا ہے وہ سراسر اسلامی ہیں۔ اور ان کی بدولت ہمارا معاشرہ تمام روحانی اور مادی خوشیوں سے بہرہ ور ہو کر اس معراج کو حاصل کرنے کے قابل بن سکتا ہے جس کا حصول مسلمانوں کا مقصدِ حیات اور نصب العین قرار دیا گیا ہے۔

وہ ایک راستح العقیدہ مسلمان ہے اور چونکہ اسلام پر اس کی گہری نظر ہے اس لئے وہ بدعتوں، توہمات اور باطل رسم و رواج اور غلط و غیر اسلامی تصورات کی نفی کر کے خالص اسلام کی پیروی پر زور دیتا ہے۔

خوشحال خان خٹک۔ رسول اللہ صلی اللہ علیہ وسلم کا عاشقِ صادق ہے۔ اس نے نہایت ہی دلورہ انگیز بغضیں کہی ہیں۔ اسی طرح حمد و مناجات اس کی شاعری کا ایک اہم حصہ ہے۔ اصحابِ رسول کا فدائی۔ خلفائے راشدین کا والد و شہید ہے۔ اہل بیت کا حلقہ بگوش اور دیگر بزرگانِ دین کا مداح و ثنا خواں ہے۔

خوشحال خان مرد مومن ایک پاکباز و جاں سپار انسان ہے۔ جو صاحبِ عزم و بہت ہے۔ برکت والا ہے۔ کاروبارِ نسبت میں دوسرے لوگوں کے لئے راحت اور رحمت ہے۔ کم گفتار والا بسیار کردار ہے۔ بلندی کا موقع محل ہو تو وہ سر و قد ہے اور پستی، نرمی اور حلم و بردباری کا مقام ہو تو وہ طاق انگور کی طرح چاروں طرف خاک پر بچھ جاتا ہے۔ وہ غنچے کی طرح منہ سے خاموش اور سینہ چاک ہوتا ہے جس کے ارد گرد بلبل چھپاتے ہیں۔ یار کے لئے موم اور اغیار کے لئے پتھر ہے۔ وہ ایسے مردوں پر خدا ہونا چاہتا ہے جو بجلی کی کڑک بھی ہو اور بارانِ رحمت بھی بغیر کاپیکر اور عورت کا محافظ اور نگہبان بھی۔ دین و دانش رکھتے ہوں اور داد و دہش میں یکتا ہوں۔ اپنا بوجھ بھی خود اٹھاتے ہوں اور دوسروں کا بار اٹھانے سے بھی دریغ نہ کرتے ہوں۔ قول اور عہد کے پختہ ہوں۔ جھوٹ، فریب اور ریا کاری سے بالکل نا آشنا اور سخت نفرت کرنے والے ہوں۔ الغرض وہ اسلام کی تعلیمات اور قرآن پاک کے تصور پر بالکل پورا اترتے ہوں۔

خوشحال خان خٹک ہر حالت میں خدا پر توکل اور تکیہ رکھتا ہے اور باقی تکیوں کو نیست و نابود سمجھتا ہے

- \* یا تو خدائے واحد کا سہارا ہے اور یا تلوار کا۔ جہرگوں اور کانفرنسوں سے بات طے نہیں ہوتی۔ وہ اس مسلمان سے گہر کو بہتر سمجھتا ہے جو اپنے قول اور عہد سے پھر جائے۔
  - \* اس آدمی کا اسلام، اسلام نہیں ہے جس سے گہر قبول و قرار کی پابندی میں بہتر ہو۔ وہ مزید کہتا ہے :-
  - \* اگر تو عہد اور قول پر استوار ہے اور تیرا سینہ صاف ہے، اگر تو دین و آئین مردانہ رکھتا ہے تو بس تو قیصر و فرما اور مغرور چین ہے۔ یعنی سلطان و شہنشاہ ہے۔
  - \* وہ خال اور ستاروں کی گردش میں انسان کی تقدیر نہیں دیکھتا۔
  - \* یہ جھوٹ ہے کہ سو وزیریاں ستاروں کے ماتحت ہیں ہے تیرے سارے کام حکم سبحان سے ہوتے ہیں۔
  - \* دوسروں کے لئے بھی وہی پسند کر دو جو اپنے لئے چاہتے ہو۔
  - \* اپنے لئے اچھائیاں پسند کرنا اور دوسروں کے لئے برائیاں یہ دونوں کا مذہب نہیں سکھانا۔
- مختصر یہ کہ خوشحال خاں خٹک کی تعلیمات سراسر اسلامی ہیں۔ اسلام ہی اس کا اور عہدنا بچھونا ہے۔ قرآن پاک ہی اس کے فکر و نظر کا سرچشمہ ہے۔ خدائے وحدہ لا شریک ہی ہر چیز کا خالق و مالک ہے اور نبی اکرم صلی اللہ علیہ وسلم ہی اس کے رہبر اور معلم ہیں :-

### خوشخالی

## دعوات حق کی دوسری جلد

جلد اول دستیاب نہیں

شیخ الحدیث مولانا عبدالحق مدظلہ کے خطبات و مواعظ اور ارشادات کا عظیم الشان مجموعہ علم و حکمت کا گنجدان جس کی پہلی جلد کو برطانیہ میں سراہا گیا۔ اور اہل علم و خطباء اور تعلیم یافتہ طبقے نے باعقولیہ ہاتھ لیا۔ اور جس کا کوئی ایک نسخہ بھی اس وقت دستیاب نہیں۔ الحمد للہ کہ انتظار شدید کے بعد اسکی دوسری جلد کتابت و طباعت کے مراحل سے گزر کر شائع ہو گئی ہے۔ تقریباً ساڑھے پانچ سو صفحات پر مشتمل اس دوسری جلد میں بھی دین و شریعت، اخلاق و معاشرت، علم و عمل، نبوت و رسالت، شریعت و طریقت کا کوئی پہلو ایسا نہیں جس پر حضرت مدظلہ نے عام فہم اور درد و سوز میں ڈوبے ہوئے انداز میں گفتگو نہ کی ہو۔ آج ہی کتاب طلب کیجئے ورنہ جلد اول کی طرح اسکی نیابانی پر بھی انیسویں کرنا پڑے گا۔ صفحات ۵۲۰۔ قیمت پالیس روپے۔ طباعت آئیٹ جلد و بیوہ زیب ہوتنر المنینین۔ دارالعلوم حقانیہ۔ آلہ طبع خٹک۔ لاہور۔